



अजयमेरु गाँउपालीकाको लैङ्गिक समानता तथा सामाजिक समावेशीकरण नीति २०७७

(नमुना मस्यौदा)

मस्यौदा तयार गर्न सहयोग गर्ने: राष्ट्रिय दलीत नेटवर्क (RDN) नेपाल

सहयोग:



Empowered lives.
Resilient nations.



संस्थागत सुधार मार्फत न्यायमा पहुँच
अभिवृद्धी परियोजना/युएनडिपी

साँभेदारहरु:

राष्ट्रिय दलित नेटवर्क (RDN) नेपाल



समावेशी फाउण्डेसन



परामर्शदाता: चित्रा पनेरु, धनगढी कैलाली, सम्पर्क नं. ९८४८४२५९३४ (मोवाईल)

अजयमेरु गाँउपालिकाको लैङ्गिक समानता तथा सामाजिक समावेशीकरण नीति २०७७

१. भूमिका

नेपालको सन्दर्भमा सामाजिक वञ्चितीकरणले सामाजिक विकास क्रमसँगै वर्षौंदेखि जातजाति, जनजाति, लिङ्ग, अपाङ्गता, उमेर तथा धर्मका आधारमा विभेद गरिएका कारण पछाडी परेका वा पारिएका समुहहरूको अवस्थालाई चित्रण गर्दछ । सामाजिक वञ्चितीकरणमा परेका समुहहरूमा महिला, दलित, आदिवासी जनजाति, मधेशी, मुस्लिम, बालबालिकाहरू, ज्येष्ठ नागरिक, अपाङ्गता भएका व्यक्तिहरू तथा भौगोलिक रूपले दुर्गम क्षेत्रमा बसेका जनतालाई लिइएको छ । .

स्थानीय स्तरमा रहेका सार्वजनिक औपचारिक संस्थामा एवम् समुदाय तथा घर-परिवार जस्ता सामाजिक अनौपचारिक संस्थाहरूमा वञ्चितीकरण स्पष्ट रूपमा विद्यमान रहेको देखिन्छ । त्यसै गरी लैङ्गिक सम्बन्धहरू सबै सामाजिक समुहहरूमा भिन्न-भिन्न परिमाणमा विभेदहरू विद्यमान रहेका छन् । सबै महिलाहरूले विभेद भोगिरहेका छन् तर वञ्चित समुदायका महिलाहरूले अझ धेरै प्रकारका विभेद भोगिरहेका छन् ।

अजयमेरु गाँउपालिका पनि एक बहुजातीय, बहुधार्मिक एवम् बहुसाँस्कृतिक युक्त पालीका हो । प्रत्येक समुदाय, जातजातिहरूको समानुपातिक, सन्तुलित र न्यायसँगत प्रगति हुन सके मात्रै समाजमा दिगो शान्ति र उन्नति प्रत्याभूत हुन्छ भन्ने मान्यतामा यो गाँउपालिका पूर्ण विश्वस्त छ । .

यस पालीकामा विद्यमान लैङ्गिक, जातीय असमानता, विभेदयुक्त व्यवहार र मान्यता, महिला हिंसा, महिला शोषण तथा उत्पीडन, गरिवी, आदि जस्ता विसंगतिहरूलाई निरुत्साहित गर्न, नेपाल सरकारद्वारा राष्ट्रिय तथा अन्तर्राष्ट्रियस्तरमा लैंगिक समानता र सामाजिक समावेशीकरणको पक्षमा अभिव्यक्त विभिन्न प्रतिवद्धताहरूलाई कार्यान्वयन गर्ने प्रयासलाई निरन्तरता दिदै स्थानीय सरकार, गैर सरकारी क्षेत्र, निजी क्षेत्र तथा नागरिक समाज र दातृ निकाय समेतको सहयोग परिचालन गरी उल्लेख्य कार्यहरू भएका छन् । नेपालको संविधान, २०७२ मा राज्यको दायित्व, निर्देशक सिद्धान्त तथा नीतिअन्तर्गत सामाजिक न्याय र समावेशीकरण सम्बन्धी नीति उल्लेख गरेको छ । जहाँ महिला, दलित, आदिवासी जनजाति, मधेशी, उत्पीडित, उपेक्षित र अल्पसङ्ख्यक समुदाय, पिछडिएका क्षेत्रलगायतका समस्याहरूलाई सम्बोधन गर्न समावेशी र लोकतान्त्रिक व्यवस्था अवलम्बन गरिनेछ । साथै राज्य संरचनाका सबै अङ्गहरूमा मधेशी, दलित, आदिवासी जनजाति, महिला, मजदुर, किसान अपाङ्गता भएका व्यक्ति, पिछडिएका वर्ग र क्षेत्र सबैलाई समानुपातिक समावेशीका आधारमा सहभागी गराउने लक्ष लिइएको छ ।

नेपालको संविधान २०७२ अनुसार राज्यको संरचना संघ, प्रदेश र स्थानीय गरी तीन तहको हुने (धारा ५६) र राज्यशक्तिको बाँडफाँट तीनवटै तहमा रहने व्यवस्था गरेको छ । संविधानको अनुसूचीमै स्थानीय तहलाई एकल र साभा अधिकारहरू प्रष्ट रूपमा उल्लेख गरिदिएको छ । आफ्नो अधिकार क्षेत्रभित्र रही नीति तथा कानून बनाउने र कार्यान्वयन गर्ने अधिकार पनि स्थानीय तहलाई दिएको छ ।

संविधान र कानूनका यी विविध तथ्यहरूलाई मध्यनजर राखी गाँउपालिकाले महिला, दलित, बालबालिका लगायत पछाडि परेको वर्गहरूलाई विकासको मूल प्रवाहमा ल्याई समावेशी विकास गर्न प्रयास गरिरहेको

छ । अतः अजयमेरु गाँउपालीका क्षेत्रभित्र संचालन हुने कार्यक्रम/आयोजनाहरुको लागि मार्गदर्शन हुने गरी यस गाँउपालिकाले मुख्य लैङ्गिक समानता तथा सामाजिक समावेशीकरण नीति बनाउने उद्देश्यले यो नीति जारी गरेको छ । यस नीतिका प्रमुख उपयोगकर्ताहरु पालीका भित्र रहेका सबै सरकारी, गैरसरकारी निकाय र दातृ निकायको सहयोगमा संचालन भएका कार्यक्रम र समुदायस्तरका संस्थाहरु हुनेछन

विषय र प्रशंगले अर्को अर्थ नलागेमा यस नीतिमा,

१. “लैङ्गिक ” भन्नाले समाज र संस्कृतिको आधारमा निर्धारण गरिएको वर्ग क्षेत्र समुदायका महिला,पुरुष तथा तेश्रो लिङ्गहरुको विचको भुमिकालाई सम्झनुपर्दछ ।
२. संविधान भन्नाले नेपालको संविधान २०७२ सम्झनु पर्दछ ।
३. “स्थानिय तह” भन्नाले अजयमेरु गाँउपालिका, गाँउ कार्यपालिका लाई सम्झनु पर्छ ।
- ४.सिमान्तकृतहरुको अधिकार भन्नाले संविधान बमोजिम प्राप्त गर्न पाउने मौलिक अधिकारहरु सम्झनु पर्नेछ यस अर्न्तगत गास,बास,कपास,शिक्षा,स्वास्थ्य र सुरक्षाको अधिकार आदि ।
५. महिला हिंसा भन्नाले महिलाहरु प्रति गरिने मानसिक ,शारिरिक हिंसा सम्झनु पर्दछ ।
- ६.जातीय विभेद भन्नाले जातको आधारमा गरिने भेदभावलाई सम्झनु पर्दछ ।
- ७.लैंगिक विभेद भन्नाले लिंगका आधारमा महिला पुरुष विच गरिने भेदभाव सम्झनु पर्दछ ।
६. यो कार्यविधि २०७५ गाँउ कार्यपालिका बाट स्विकृत भई लागुगरिने छ र उक्त कार्यविधि लाई आगामि दिनमा बस्ने गाँउसभाबाट अनुमोदन गरिने छ ।

२.दीर्घकालीन सौँच (Vision)

अजयमेरु गाँउपालीकामा जातीय र लैंगिक भेदभाव मुक्त समतामूलक, समृद्ध र न्यायपूर्ण समाजको निर्माण गर्ने ।

३.लक्ष्य (Goal)

लैंगिक तथा सामाजिक समतामूलक विकासको माध्यमबाट लैङ्गिक तथा सामाजिक सम्वन्धमा सुधार ल्याई गरिबी न्युनीकरणका साथै सामाजिक न्याय स्थापीत गर्ने ।

४.उद्देश्य

- ४.१. अजयमेरु गाँउपालिका भित्र रहेका सम्पूर्ण सार्वजनिक संस्थागत संरचनाहरुलाई लैङ्गिक तथा सामाजिक समावेशीकरणका विषयमा संवेदनशील हुन अभिप्रेरित गर्ने ।
- ४.२. संस्थागत एवम् कार्यक्रमगत रूपमा समावेश गर्ने गरी लैङ्गिक तथा सामाजिक समावेशी उत्तरदायी बजेट अवधारणालाई गाँउपालिकाको कार्यक्रम/आयोजनहरुबाट सुनिश्चित एवं प्रभावकारी रूपमा लागू गर्ने ।

- ४.३. महिला,दलीत,अपांग, बालबालिका, गरिब तथा वञ्चित समूहका मानिसहरूको आवश्यकता र चाहनाप्रति अझ बढी संवेदनशील, उत्तरदायी, जबाफदेही हुन सरोकारवालाहरूको क्षमता अभिवृद्धि गर्ने ।
- ४.४. गाँउ पालिकाको वार्षिक/आवधिक योजना, कार्यक्रम तथा बजेट तर्जुमा, कार्यान्वयन र अनुगमन गर्दा लैङ्गिक तथा सामाजिक समावेशीकरणका विषयमा संवेदनशील, उत्तरदायी र जफावदेही बन्न मार्गनिर्देश गर्ने ।
- ४.५. नागरिकहरु विशेष गरी महिला, दलीत,अपांग,तेश्रो लिंगी,बालबालिका, गरिब तथा वञ्चितीकरणमा परेका समूहका मानिसहरूको क्षमता विकास गरी यी वर्गहरूको गाँउ पालीकाको विकास प्रक्रियामा सक्रिय सहभागिता सुनिश्चित गरी समावेशी विकास प्रक्रियालाई संस्थागत गर्ने ।

यो नीति र रणनीतिको कार्यान्वयनले लैङ्गिक समानता र सामाजिक समावेशीकरणलाई गाँउ पालिकाको कार्यक्रममा दिगो रूपमा मूलप्रवाहीकरण गर्न मद्दत गर्नेछ ।

५. प्रमुख नीतिहरु

अजयमेरु गाँउपालिकाको लैङ्गिक समानता तथा सामाजिक समावेशीकरण नीति २०७७ को प्रमुख नीतिहरु देहाय अनुसार रहेको छ ।

- ५.१. मौलिक हकमा उल्लेखित नागरिकका हकहरुलाई नगरवासीहरुको पहुँचमा पुऱ्याउनेगरी कार्यान्वयन गरिनेछ ।
- ५.२. पछाडि परेका वर्ग, समुदाय र क्षेत्रका नागरिकहरुको विकासमा पहुँच पुग्ने गरी कार्यक्रमहरु निर्माण गर्ने र प्रभावकारी कार्यान्वयनका माध्यमबाट समानुपातिक विकास गरिनेछ ।
- ५.३. विकासलाई सामाजिक समावेशीकरण एवं लैङ्गिकिकरण गरिदै लगिनेछ ।
- ५.४. महिला, बालबालिका, दलित, आदिवासी जनजाति, मुस्लीम,उत्पीडित एवं विपन्न वर्ग तथा अपाङ्गता भएका नागरिकहरुको समानुपातिक सहभागितामा कार्य गरिनेछ ।
- ५.५. महिला, बालबालिका, दलित, आदिवासी जनजाति, मुस्लिम, विपन्न तथा पिछडिएको वर्गहरुको सशक्तीकरण गर्दै लगिनेछ ।
- ५.६. महिला, बालबालिका, दलीत,अपांग,आदिवासी जनजाति लगायत सिमान्तकृतहरुको मानवअधिकारको क्षेत्रमा नेपालले अनुमोदन गरेका संयुक्त राष्ट्रसंघ तथा अन्तर्राष्ट्रिय घोषणालाई स्थानीयकरण गर्न सोका प्रावधानहरु प्रभावकारी रूपमा कार्यान्वयन गरिनेछ ।
- ५.७. लैङ्गिकतामा आधारित हिंसा, भेदभाव र बहिष्करणको अन्त्य गर्ने नीतिलाई प्रभावकारी रूपमा कार्यान्वयन गरिनेछ ।
- ५.८. सबै नागरिकको अर्थपूर्ण सहभागितामा यस गाँउपालिकाको समावेशी विकास गर्ने नीति अख्तियार गरिनेछ ।
- ५.९. वालमैत्री स्थानीय शासन अबलम्बन गरिनेछ ।
- ५.१०. आदिवासी जनजाती, .दलित समुदाय पिछडावर्गका भाषा तथा संस्कृतिको संरक्षण एवं सम्बर्द्धन गर्ने नीति अवलम्बन गरिनेछ ।

६. रणनीति

लैङ्गिक समानता तथा सामाजिक समावेशीकरणको मूलप्रवाहीकरण एकांगी रूपमा हुन सक्तैन । यसका लागि विकेन्द्रित शासन प्रणाली, कुशल सेवा प्रवाह र संस्थागत संयन्त्रको आवश्यकता पर्दछ ।

विकेन्द्रीकरण, सहभागितात्मक विकास र सामाजिक वहसकै प्रक्रियाबाट लैङ्गिक समानता तथा सामाजिक समावेशीकरणका सवालहरूलाई सम्बोधन गर्न सकिन्छ । यस रणनीतिमा गाँउपालिकाको कार्यक्रमको समग्र संरचना र कार्यक्रमले सुधार गर्न चाहेको क्षेत्र भित्र पर्ने कार्यप्रणालीलाई अरु बढी लैङ्गिक समानता सामाजिक समावेशीकरण मैत्री बनाउन आवश्यक व्यवस्था गरेको छ ।

गाँउ पालिकाको शासन प्रकृत्यामा लैङ्गिक समानता तथा सामाजिक समावेशीकरण रणनीतिहरू निम्न बमोजिम हुनेछन्

- ६.१. स्थानीय शासन प्रक्रियामा सबै समूहका नागरिकहरूको सहभागिता सुनिश्चित गर्न संस्थागत संयन्त्र, प्रतिनिधित्व प्रणाली र कार्य निर्धारण गर्ने ।
- ६.२. समुदाय स्तरमा विद्यमान लैङ्गिक तथा सामाजिक विभेद कम गर्न सामुदायिक सचेतना र सशक्तीकरणको निमित्त सामुदायिक संस्थाहरू (टोल विकास संस्था, महिला, बञ्चितीकरणमा परेका वर्गहरूको समुह, पारा लिगल, फेडरेसन, बाल क्लब र निगरानी समुह आदि) को परिचालन गरी लैङ्गिक तथा सामाजिक भेदभाव न्यूनीकरण गर्ने ।
- ६.३. बञ्चितीकरणमा परेका वर्गहरूको क्षमता अभिवृद्धि गरी गाँउ पालिकामा समावेशी विकास प्रक्रियालाई संस्थागत गर्ने ।
- ६.४. लैङ्गिक समानता तथा सामाजिक समावेशीकरणका लागि संस्थागत तथा व्यक्तिगत दुवैथरी क्षमता विकासका क्षेत्र पहिचान गरी कार्यान्वयन गर्ने ।
- ६.५. गाँउपालिकाको सेवा प्रवाह संयन्त्र तथा प्रक्रिया लैङ्गिक तथा सामाजिक समावेशी मैत्री हुने गरी सुधार गर्ने ।
- ६.६. स्थानीय शासनसँग सम्बन्धित विभिन्न नीतिहरूको पुनरावलोकनमा जोड दिने ।
- ६.७. गाँउ पालिकाका लागि उपयुक्त सहयोग प्रदान गर्न केन्द्रीय सरकार, प्रदेश सरकारसँग नियमित वहश पैरवी र समन्वय गर्ने ।

७. लैङ्गिक समानता तथा सामाजिक समावेशीकरण नीति कार्यान्वयन व्यवस्था

क. कानुनी व्यवस्था

गाँउपालिकाको लैङ्गिक समानता तथा सामाजिक समावेशीकरण नीति कार्यान्वयनका लागि देहायका विषयमा कानुनी व्यवस्था गरिनेछ ।

१. गाँउपालिकाको विषयगत समिति कार्यसञ्चालन कार्यविधि
२. टोल विकास समिति परिचालन कार्यविधि
४. उपभोक्ता समिति परिचालन कार्यविधि
४. गाँउपालिका स्तरीय महिला, अपाङ्ग, जेष्ठ नागरिक सञ्जाल परिचालन कार्यविधि
५. बालमैत्री स्थानीय शासन अवलम्बन कार्यविधि

ख. लैङ्गिक समानता तथा सामाजिक समावेशीकरण नीति कार्यान्वयनका लागि संस्थागत संरचना, प्रतिनिधित्व प्रणाली र कार्यक्षेत्रगत शर्त

अजयमेरु गाँउपालिकाले लैङ्गिक समानता तथा सामाजिक समावेशीकरण नीतिलाई प्रभावकारी रूपमा कार्यान्वयन गर्न र स्थानीय शासन प्रक्रियामा सबै सामाजिक समूहका नागरिकहरूको अधिकाधिक

सहभागिता सुनिश्चित गर्न देहाय बमोजिमका संस्थागत संयन्त्र, प्रतिनिधित्व प्रणाली र कार्यक्षेत्रगत शर्त निर्धारण गरिनेछ ।

क. वस्ती/टोल स्तर

संस्थागत संयन्त्र	प्रतिनिधित्व	कार्यक्षेत्र
बस्ती/टोल विकास/सुधार समिति	प्रत्येक वडामा टोल-टोलका सबै घर-परिवारहरूलाई समेट्ने गरी टोल तहको सामुदायिक संस्था गठन गरिनेछ । टोल विकास संस्था विद्यमान भएको टोलमा सोलाई नै सुदृढ गर्दै लगिनेछ र नभएको बस्ती / टोलमा नयाँ गठन गरिनेछ । टोल विकास संस्थाको अध्यक्ष, सचिव र कोषाध्यक्ष मध्ये कम्तिमा एक पदमा महिलाको सहभागिता रहने गरी समावेशीताको आधारमा समिति निर्माण हुनेछ । अन्य व्यवस्था टोल विकास संस्था परिचालन कार्यविधिले निर्धारण गरे बमोजिम हुनेछ ।	गाँउ पालीकाको योजना तर्जुमा, कार्यान्वयन र अनुगमन लगायतका क्रियाकलापहरूमा संस्थागत सहभागिता
वाल क्लब गठन (विद्यालय स्तरमा)	माध्यमिक विद्यालयमा विद्यालय स्तरीय वाल क्लब गठन गरिनेछ । वाल क्लब गठन र परिचालन सम्बन्धी व्यवस्था वालमत्रौ स्थानीय शासन अवलम्बन ढाँचा (फ्रेमवर्क) ले तोके बमोजिम हुनेछ ।	वालवालिकाको सर्वाङ्गण विकासको लागि वाल क्लबको परिचालन, वालवालिकाको सर्वाङ्गण विकासको लागि नीति निर्माण र कार्यक्रम तर्जुमामा वडा मार्फत आवाज उठाउने ।
महिला समुह गठन	विभिन्न बस्ती/ टोलहरूमा सक्रिय महिला समुह गठन तथा परिचालन गरिनेछ । टोलमा उपलब्ध सबै जातजाती,बर्ग समुदायका महिलाहरूको सहभागीता हुनेगरी समुह गठन गरिने र सो को परिचालन कार्यविधि बनाइने छ ।	महिला बिरुद्ध हुने सबै प्रकारका हिंशा न्यूनिकरण तथा सचेतीकरणका माध्यमबाट महिला शसक्तीकरणबारे पहल गर्ने ।

ख. वडास्तर

संस्थागत संयन्त्र	प्रतिनिधित्व	कार्यक्षेत्र
बस्ती/ टोल विकास वडा सञ्जाल	वडाभित्र रहेका सबै बस्ती / टोल विकास समितिका अध्यक्ष, सचिव र कोषाध्यक्षहरू सम्मिलित समिति	वडाभित्रका सबै बस्ती / टोल विकास समितिहरूको सञ्जालको रुपमा नीति निर्माण, समस्या पहिचान र समाधानमा भुमिका खेल्ने
वडास्तरिय वाल सञ्जाल	वडाभित्र रहेका विद्यालयहरूमा रहेको बालक्लवमा आवद्ध वालवालिकाहरूको प्रतिनिधिमुलक रुपमा वडा स्तरमा वडा वाल सञ्जाल रहनेछ ।	वडाभित्र रहेका वालक्लवहरूको क्षमता अभिवृद्धि गर्ने, रचनात्मक कृयाकलापहरू

		संचालन गर्ने, नीति निर्माणमा बहस पैरवी गर्ने
वडास्तरिय महिला सञ्जाल	वस्तीस्तरमा रहेका महिला सामुदायिक संस्था, समुहहरुको प्रतिनिधित्वमुलक सञ्जालको रुपमा वडा महिला सञ्जाल रहनेछ ।	वडाभित्रका महिला सामुदायिक संस्था/समुहहरुको क्षमता अभिवृद्धि गर्ने, नीति तथा कार्यक्रममा सहभागीता

ग. पालिका स्तर

संस्थागत संयन्त्र	प्रतिनिधित्व	कार्यक्षेत्र
गाँउ पालीका स्तरिय सामाजिक न्याय तथा सामाजिक समावेशीकरण निर्देशक समिति	संयोजक: गाँउ पालीका अध्यक्ष सदस्य : गा.पा.उपाध्यक्ष सदस्य : सामाजिक विकास समिति संयोजक पालीका स्तरीय विभिन्न सञ्जालका संयोजकहरु सदस्य : पालीका भित्रका सुरक्षा निकायका प्रमुख सदस्य सचिव : प्रमुख प्रशासकीय अधिकृत	पालीका भित्र सामाजिक न्याय कायम गर्न र विकास प्रकृत्यामा लैङ्गिक समानता तथा सामाजिक समावेशीताको सुनिश्चित गर्न आवश्यक स्थानीय कानुन निर्माण, कार्यक्रम तर्जुमा, कार्यान्वयनको अनुगमन, नियमन, निर्देशन तथा समन्वय सम्बन्धि सम्पूर्ण कार्य निर्देशक समितिले गर्नेछ ।
पालीकास्तरिय सामाजिक विकास समिति	गाँउकार्यपालिकाको कुनै सदस्यको संयोजकत्वमा गाँउसभाका सदस्यहरु मध्येबाट निर्वाचित सदस्यहरु: सदस्य सामाजिक विकास शाखा प्रमुख: सदस्य सचिव	सामाजिक न्याय, लैङ्गिक समानता तथा सामाजिक समावेशीकरण सम्बन्धी कानुन तथा कार्यक्रम तर्जुमा, कार्यान्वयनको अनुगमन, समन्वय
पालीकास्तरिय टोल विकास सञ्जाल	पालीकाको टोल/वस्तीहरुमा गठन भएका टोल विकास समितिहरु	नागरिकको आवाज र समस्यालाई योजना तर्जुमा प्रकृत्यामा, नीति निर्माणमा र कार्यान्वयनमा सहयोग गर्ने र बहस पैरवी गर्ने
पालीकास्तरिय वाल सञ्जाल	गाँउ पालीका भित्र रहेका वालक्लबहरुको प्रतिनिधिहरु रहेको वाल सञ्जाल रहनेछ ।	पालीका भित्रका वाल अधिकार, वाल संरक्षण, वाल अधिकार र समग्र वाल अधिकारका क्षेत्रमा पैरवी गर्ने, वालवालिकाको सर्वाङ्गिय विकासमा सञ्जालले सहयोग पुऱ्याउने ।
पालीका स्तरिय महिला सञ्जाल	गाँउ पालीका भित्र रहेका महिलाहरुको विभिन्न समुह/सामुदायिक संस्थाबाट प्रतिनिधिहरुको सहभागितामा पालीका स्तरिय महिला सञ्जाल रहनेछ ।	महिलाहरुको समग्र विकासमा गाँउ पालिकालाई नीति निर्माणमा, लक्षित कार्यक्रम तथा योजना तर्जुमा र कार्यान्वयनमा सहयोग र समन्वय गर्ने, बहस र पैरवी गर्ने ।
पालीका स्तरिय फरक क्षमता भएका	गाँउ पालीका भित्र रहेका सबै प्रकारका फरक क्षमता भएका नागरिकहरुको भेला	पालीकामा रहेका फरक क्षमता भएका नागरिकहरुको आवाज बुलन्द गर्ने,

व्यक्तिहरु (अपाङ्ग) समिति	तोकिए बमोजिम समिति गठन गरिनेछ ।	नीति निर्माणमा बहश पैरवी गर्ने र लक्षित कार्यक्रम तर्जुमा तथा कार्यान्वयनमा सहयोग र समन्वय गर्ने
---------------------------	---------------------------------	--

८. अनुगमन तथा मुल्यांकन :

गाँउपालिकाको रणनीति अनुसार संचालन गरिने क्रियाकलापहरुको प्रभावकारीताका लागि सरोकारवाला निकायहरु संगको समन्वय तथा सहकार्यमा अनुगमन मुल्यांकन गरिनेछ । अनुगमन मुल्यांकनका क्रममा प्राप्त सुझावहरुका आधारमा रणनीतिलाई परिमार्जन गर्दै लगिनेछ । साथै तपशिल बमोजिमका पदाधिकारी रहने गरी अनुगमन समिति गठन गरीनेछ ।

तपशिल :

- गाँउ पालीका उपाध्यक्ष -संयोजक
- प्रमुख प्रशासकिय अधिकृत -सदस्य
- गाँउ कार्यपालिकाका महिला, दलित र जनजाती सदस्यहरुबाट ३ जना -सदस्य
- सम्बन्धि क्षेत्रमा काम गर्ने गैसहरु मध्येबाट गाँउ पालीकाले मनोनयन गरेको २ जना -सदस्य
- पालीका स्तरीय बालसञ्जाल बाट १ जना -सदस्य
- महिला बालबालिका तथा ज्येष्ठ नागरीक शाखा प्रमुख -सदस्य सचिव

समाप्त